

# අයවැයකරණය

## AAT අදියර III MAF - කළමනාකරණ ගිණුම්කරණය හා මූල්‍ය Pack 02

උපුල් අබේසිරිය  
B.Sc. (B.Admin) Sp., FCA, FCMA



# පරිච්ඡේදය 4

## අයවැයකර්මය (Budgeting)

### අයවැය පාලනය - අහසාස

(1) සීමිත ඒ බී සී සමාගම නිෂ්පාදන භාණ්ඩ තුන් වර්ගයක් අලෙවි කරයි. පිළිවෙලින් ඒ බී සහ සී වශයෙන් හඳුන්වන මෙම භාණ්ඩ වර්ගවල විකුණුම් වටිනාකම් මෙසේය.

ඒ	රු. 350,000
බී	රු. 750,000
සී	රු. 700,000

භාණ්ඩ ඒකකය මිල නියම කිරීමේදී පහත සඳහන් ලාභ ප්‍රතිශත ඇතුළත් කර ඇත.

ඒ	භාණ්ඩයේ මිල - මුළු පිරිවැයෙන් 25% ක ලාභයක් මත
බී	භාණ්ඩයේ මිල - විකුණුම් මිලෙන් 30% ක ලාභයක් මත
සී	භාණ්ඩයේ මිල - විකුණුම් මිලෙන් 20% ක ලාභයක් මත

නිෂ්පාදන ඒකකයක පිරිවැය සංඛ්‍යාතය කිරීමේදී,

- ආයතන පොදුකාර්ය පිරිවැය නිෂ්පාදන පිරිවැයෙන් 50% සේ සලකා ඇත.
- විකුණුම් පොදුකාර්ය පිරිවැය නිෂ්පාදන පිරිවැයෙන් 25% සේ සලකා ඇත.

ව්‍යාපාරයේ වාර්ෂික අයවැයගත නිෂ්පාදන පොදුකාර්ය පිරිවැය රු. 240,000 කි.  
 ව්‍යාපාරයේ වාර්ෂික අයවැයගත සෘජු ශ්‍රම පැය ගණන 80,000 කි.

නිෂ්පාදන ඒකකයක අවශ්‍යතා

අමු ද්‍රව්‍ය	අමු ද්‍රව්‍ය ඒකකයක මිල	ඒ	බී	සී
නිෂ්පාදන ඒකකයක් සඳහා අමුද්‍රව්‍ය ඒකක				
X	රු. 0.75	10	14	16
Y	රු. 1.00	12	16	06
Z	රු. 1.30	05	15	10
ශ්‍රමය පැයක වැටුප				
පළමු ශ්‍රේණිය	රු. 5	3	5	6
දෙවැනි ශ්‍රේණිය	රු. 4	2	2	7

එක් එක් භාණ්ඩයේ විකුණුම් ඒකක ප්‍රමාණය සංඛ්‍යාතය කරන්න.

(2) පහත සඳහන් විස්තර උපයෝගී කර ගනිමින් මතු දැක්වෙන අයවැය ලේඛන පිළියෙල කරන්න.

- |                          |                       |
|--------------------------|-----------------------|
| 1. නිෂ්පාදන              | 3. මිලට ගැනීම්        |
| 2. සෘජු ද්‍රව්‍ය පිරිවැය | 4. සෘජු ශ්‍රම පිරිවැය |

**අතිරේක විස්තර:**

1.	තොග	ජනවාරි 1	දෙසැම්බර් 31
	සෘජු ද්‍රව්‍ය වටිනාකම රුපියල් වලින්		
	DM 1	රු. 30,000	48,000
	2	රු. 18,000	28,800
	3	රු. 35,000	56,000
	4	රු. 9,000	14,400
		<b>ජනවාරි 1</b>	<b>දෙසැම්බර් 31</b>
	නිෂ්පාදන වටිනාකම රුපියල් වලින්		
	ඒ	රු. 105,000	280,000
	බී	රු. 196,000	476,000
	සී	රු. 378,000	798,000
2.	විකිණීම් ප්‍රමිත මිල මත		
	ඒ රු. 800,000		
	බී රු. 1,280,000		
	සී රු. 2,400,000		
3.	අනෙක් විස්තර:		
	සෘජු ශ්‍රම පැය	1,270,000	
	ස්ථාවර පොදුකාර්ය පිරිවැය	රු.1,143,000	
	ස්ථාවර නිෂ්පාදන පොදුකාර්ය පිරිවැය සෘජු ශ්‍රම පැය අනුව අන්තර්ග්‍රහණය කරනු ලැබේ.		
	ආයතන පොදුකාර්ය පිරිවැය නිෂ්පාදන පිරිවැයෙන් 50% කි.		
	විකිණීම් පොදුකාර්ය පිරිවැය නිෂ්පාදන පිරිවැයෙන් 25% කි.		
	ලාභය විකිණීමේ මිලෙන් 12 $\frac{1}{2}$ %		

ඒකකයක ප්‍රමිත විස්තර:

සාප්ත දිනය	ඒකක මිල	ඒ ඒකක	බි ඒකක	සී ඒකක
1	0.2	-	9	12
2	0.3	2	7	-
3	0.5	6	5	3
4	0.1	4	-	9
	පැයක වැටුප්	පැය	පැය	පැය
සාප්ත වැටුප්	රු.			
දෙපාර්තමේන්තුව 1	0.80	5	3	6
2	0.60	5	3	6

**මුදල් අයවැය ලේඛනය**

(3) ව්‍යාපාරයේ වත්කම් සහ වගකීම් සමහරක් මෙසේය. මෙම විස්තර අදාළ වන්නේ 2008 ජනවාරි 1 දිනටය.

මුදල්	545		
කෙටි කාලීන ආයෝජන	300		
ණයගැතියෝ	2,570		
වෙළඳ ණයහිමියෝ	2,110		
වෙනත් ණයහිමියෝ	200		
තොගය	1,300		
ගෙවිය යුතු ලාභාංශය	485		
ආදායම් බදු	320		
අයවැයගත ලාභාලාභ ගිණුම		<b>ජනවාරි</b>	<b>පෙබරවාරි</b>
විකිණීම්		2,100	1,800
විකිණීමේ පිරිවැය		1,655	1,405
දළ ලාභය		445	395
ආයතන, විකුණුම් සහ බෙදාහැරීම් වියදම්		315	270
බද්දට පෙර ලාභය		130	125

එක් එක් මාසය අවසානයේ අයවැයගත ශේෂ මෙසේය.

	ජනවාරි 31	පෙබරවාරි 28	මාර්තු 31
කෙටි කාලීන ආයෝජන	700	-	200
ණයගැතියෝ	2,600	1,500	2,350
කොගය	1,200	1,100	1,000
වෙළඳ ණයහිමියෝ	2,000	1,550	1,500
වෙනත් ණයහිමියෝ	200	200	200
ගෙවිය යුතු ලාභාංශ	485	-	-
ආදායම් බදු	220	120	20

ඉහත සියළුම සංඛ්‍යා රුපියල් 000 කි.

මාසික ක්‍ෂය ප්‍රමාණය රු. 60,000 කි. මෙය ආයතන වියදම් වලට ඇතුළත් කර ඇත. පෙබරවාරි මාසයේදී රු. 800,000 කට ස්ථාවර වත්කම් මිලදී ගත යුතුය. පාවිච්චි කළ යන්ත්‍රයක් මාර්තු මාසයේ දී විකිණීමට අදහස් කර ඇති අතර, එහි සුන්බුන් වටිනාකම රු. 50,000.

පහත සඳහන් දෑ ඔබගෙන් බලාපොරොත්තු වේ.

1. මාසික සහ මුළු කාර්තුව සඳහා මුදල් අයවැය ලේඛනය

(4) ජනවාරි මස 01 වෙනි දින රු. 400,000 ක් යොදවා ව්‍යාපාරයක් ආරම්භ කිරීමට X මහතා අදහස් කරයි. එදිනම ඔහු මතු සඳහන් ස්ථාවර වත්කම් මිලදී ගනු ඇත.

කර්මාන්තශාලාව	රු. 200,000
යන්ත්‍ර සූත්‍ර	රු. 120,000

ව්‍යාපාරයේ ඇස්තමේන්තු කළ ආදායම් සහ වියදම් මෙසේය.

1 පිරිවැය: ඒකකයක ද්‍රව්‍ය පිරිවැය රු. 20 ක් වන අතර ශ්‍රම පිරිවැය රු. 10 කි. මාසයක ස්ථාවර නිෂ්පාදන පොදුකාර්ය වියදම රු. 10,000 ක් වන අතර එයින් රු. 2,000 ක් ක්‍ෂය වෙන් කිරීම් වේ.  
 පෙබරවාරි මාසයේ සිට ප්‍රචාරන කටයුතු ආරම්භ කෙරෙන අතර, එම මාසයේ ප්‍රචාරණ වියදම රු. 8,000 කි. ඊටපසු මාසයක ප්‍රචාරන වියදම රු. 3,000 කි. මාසික විකුණුම් වියදම් රු. 50,000 කි.

මාසයක චේතන වලින්  $\frac{3}{4}$  ක් එම මාසයේදී ද ඉතිරිය ඊළඟ මාසයේදී ද ගෙවනු ඇත.

2. විකුණුම්  
 ජනවාරි ඒකක 1,000  
 පෙබරවාරි ඒකක 2,000  
 මාර්තු සිට මාසයකට ඒකක 4,000 බැගින්

ඒකකයක විකුණුම් මිල රු. 50 කි. විකුණුම් වලින් 10% අත්පිට විකුණුම් වන අතර, ඒ සඳහා 10% ක වෙළඳ වට්ටමක් දෙනු ඇත.

3. තොග
  - a. අමු ද්‍රව්‍ය: ව්‍යාපාරය ආරම්භයේදී රු. 60,000 ක තොග මිලදී ගනු ඇත. රු. 10,000 ක තොග මට්ටමක් ආරම්භක මාසයේ සිට පවත්වා ගත යුතු අතර මාසික විකුණුම් සඳහා අවශ්‍ය තොග විකුණුම් කරන මාසයේදීම මිලදී ගනු ඇත.
  - b. නිම් භාණ්ඩ: පළමු මාසයේ සිට ඒකක 500 තොග මට්ටමක් පවත්වා ගනු ලබන අතර හතරවන මාසයේදී මෙම මට්ටම ඒකක 750 ක් දක්වා වැඩි කරනු ඇත.
  - c. නොනිම් භාණ්ඩ: කිසිදු මාසයක් අවසානයේදී නොනිම් භාණ්ඩ තොගයක් ඇති නොවේ.
  
4. මිලදී ගැනුම් / විකුණුම් කොන්දේසි
  - a. ආරම්භක අමු ද්‍රව්‍ය සඳහා මිලදී ගත් විගසම මුදල් ගෙවිය යුතුයි. ඉන්පසු මිලදී ගැනීම් සඳහා මුදල් ගෙවිය යුත්තේ මිලදී ගත් මාසයට පසුව මාසයේදීය. ඒ සඳහා මුදල් ගෙවීමේදී 10% ක මුදල් මට්ටමක් ලැබෙනු ඇත.
  - b. ණයගැතියන්ගෙන් මුදල් ලැබීම
    - 20% ක් විකිණීම් කළ මාසයේදී
    - 50% ක් ඊළඟ මාසයේදී
    - 22.5% ක් ඊළඟ මාසයේදී
    - 5% ක් ඊළඟ මාසයේදී
 විකිණීම් කළ මාසයේදී ලැබෙන මුදල් සඳහා 5% ක වට්ටමක් දිය යුතු වේ.
  
5. යම් අතිරේක මුදල් අවශ්‍යතාවයක් වේ නම් 10% යේ වාර්ෂික පොලියට ණය මුදලක් මිතුරකුගෙන් ලබාගත හැක. එකම වතාවකදී ලබාගත හැකි මෙම ණය මුදල ඊළඟ රු. 10,000 ක් දක්වා ලබාගත හැකි වේ. හැකි ඉක්මණින් එක්වරකදී මෙම මුදල ගෙවිය යුතුය.
  
6. ආපසු ගැනීම්
 

පෙබරවාරි මාසයේ සිට මාසික ආපසු ගැනීම් රු. 3,000 කි.

පහත සඳහන් දෑ සකස් කරන්න.

  1. ජුනි 30 න් අවසන් වන මුල් මාස 6 සඳහා පුරෝකථනය කළ මුදල් අයවැය ලේඛනයක්
  2. ජුනි 30 න් අවසන් වන මුල් මාස 6 සඳහා පුරෝකථනය කළ ලාභාලාභ ගිණුමක්
  3. ජුනි 30 දිනට පුරෝකථන කළ ශේෂ පත්‍රයක්